

REACH 2018 - Sejha għal azzjoni!

Rappreżentanti tal-ħaddiema f'kumpaniji li jimmanifatturaw, jimportaw jew jużaw is-sustanzi kimiċi



Ir-Regolament REACH jeħtieġ li kumpaniji li jimmanifatturaw jew jimportaw sustanzi kimiċi fl-UE, fl-Iżlanda, fin-Norveġja jew fil-Liechtenstein fi kwantitajiet ta' tunnellata metrika jew iktar fis-sena jirreġistrawhom mal-ECHA. Jekk ma tkunx disponibbli informazzjoni dwar il-karatteristiċi perikolużi tas-sustanza kimika, din għandha tkun iġġenerata u l-iskedi ta' data ta' sigurtà aġġornati jekk meħtieġ.

MIN JIMPJEGAK JINSAB LEST?

L-aħħar skadenza għar-registrazzjoni hija l-31 ta' Mejju 2018 u din tolqot kumpaniji li jimmanifatturaw jew jimportaw sustanzi eżistenti f'volumi ta' bejn tunnellata metrika (1) u 100 tunnellata metrika fis-sena. Ir-registrazzjoni tikkoncerna sustanzi kimiċi weħidhom, f'taħlitiet jew, f'każijiet speċifiċi, f'oġġetti.

Min jimpjegak għandu jibda jipprepara għall-iskadenza tar-registrazzjoni REACH 2018 issa, billi janalizza l-portafoll tal-kumpanija mill-perspettiva ta' REACH 2018 u jagħmel pjan biex jimmaniġġa r-registrazzjonijiet tal-2018!

X'INHUMA D-DMIRIJET TA' MIN JIMPJEGAK?

Jekk il-kumpanija tiegħek għandha tirreġistra sustanzi sal-aħħar skadenza tar-registrazzjoni tal-31 ta' Mejju 2018, min jimpjegak għandu:

- jiġbor l-informazzjoni kollha disponibbli dwar il-karatteristiċi tas-sustanza;
- jikkondividiha ma' manifatturi u importaturi oħrajn tal-istess sustanza;
- jiddetermina magħhom jekk huma bħala koreġistranti għandhomx l-informazzjoni kollha meħtieġa għar-registrazzjoni;
- jekk le, jimla l-vojt magħhom; u
- jiddokumenta dan f'dossier ta' registrazzjoni.

Barra minn hekk, jekk il-volum immanifatturat jew importat huwa ta' minn 10 tunnellati metriċi fis-sena jew aktar, min jimpjegak għandu wkoll:

- juża l-informazzjoni miġbura biex jivaluta r-riskji għas-saħħa tal-ħaddiema u tal-konsumaturi, kif ukoll għall-ambjent; u
- jidentifika l-miżuri neċessarji kollha tal-immaniġġjar tar-riskji biex jiżgura l-użu sikur tas-sustanza mill-kumpanija u mill-klijenti tiegħek.

Fil-każijiet kollha, min jimpjegak għandu:

- jipprezenta dossier tar-registrazzjoni lill-Aġenzija Ewropea għas-Sustanzi Kimiċi. Il-maġġoranza tal-informazzjoni għandha tiġi pprezentata konguntemment ma' kumpaniji oħra li jirreġistraw l-istess sustanza; u
- taġġorna skedi ta' data ta' sigurtà għall-utenti tiegħek jekk meħtieġa minn informazzjoni ġenerata għar-registrazzjoni.

Jekk il-kumpanija tiegħek qiegħda tuża sustanzi kimiċi fuq il-post tax-xogħol, ikkontrolla ma' min jimpjegak jekk:

- is-sustanzi kimiċi li inti tuża ġewx irreġistrati jew humiex maħsuba biex jiġu rreġistrati mill-fornituri tiegħek sal-2018;
- l-użijiet tiegħek humiex koperti minn skedi ta' data ta' sigurtà aġġornati; u
- il-miżuri tal-iġestjoni tar-riskji kif deskritti fl-iskedi ta' data ta' sigurtà u fix-xenarji tal-esponiment humiex implimentati biex jiżguraw l-użu sigur tas-sustanza kimika.

GĦALIEX GĦANDEK TKUN IKKONĊERNAT?

Jekk il-kumpanija tiegħek tonqos li tikkonforma mar-rekwiżiti REACH, jista' jkun hemm impatt sinifikanti fuqek minhabba li jista' jkun li ma tkunx qiegħed tuża s-sustanzi kimiċi b'mod sikur.

Awtoritajiet nazzjonali tal-infurzar jistgħu jieħdu wkoll azzjoni kontra min jimpjegak b'implikazzjonijiet potenzjali fir-rigward tal-ispiza u jistgħu anke jagħlqu l-linji tal-produzzjoni tiegħek.

KIF INHUMA SER IKUNU TA' BENEFIĊĠU GĦALIK DAWN IR-REGOLI?

Billi jikkumplimentaw ir-regoli tas-saħħa u tas-sigurtà fuq ix-xogħol, dawn ser itejbu l-protezzjoni tal-ħaddiema billi jtejbu l-użu sikur tas-sustanzi kimiċi, inaqqsu l-esponiment għal sustanzi kimiċi perikolużi u jevitaw mard tax-xogħol ikkawżat minnhom.

FEJN NIĖTA' NSIB AKTAR INFORMAZZJONI U APPOĠĠ?

L-ETUC joffri paġni web REACH dedikati: www.etuc.org/issue/reach

L-ECHA tipprovdi gwida, għodod IT u assistenza lil kumpaniji fl-irwoli u fl-obbligi tagħhom bħala regjistranti u utenti ta' sustanzi kimiċi:

echa.europa.eu/mt/reach-2018
echa.europa.eu/mt/downstream

L-uffiċċji tal-informazzjoni nazzjonali REACH joffru konsulenza Prattika bil-lingwi lokali: echa.europa.eu/mt/support/helpdesks

L-OSHA tal-UE tipprovdi informazzjoni dwar kif timmaniġġja r-riskji mill-użu ta' sustanzi perikolużi fuq ix-xogħol:

osha.europa.eu/mt/themes/dangerous-substances



REACH 2018



EUROPEAN CHEMICALS AGENCY